

संक्षिप्त

अवैध शराब प्रकरण में आरोपी गिरफ्तार

टोंक, (निस.)। जिला पुलिस अधीक्षक रोशन मीना के निर्देशन में दूनी थाना पुलिस व जिला स्पेशल टीम ने विशेष अभियान के तहत राजमहल कस्बे में अवैध शराब के विरुद्ध कार्यवाही करते हुए आरोपी बंशीलाल पुत्र सोपान मीणा उम्र 38 साल निवासी राजमहल थाना दूनी कस्बे से उसकी केबिन से 14 बोतल बीयर, 26 केन बीयर, 74 पक्वे अंग्रेजी व देशी शराब एवं 2860 रूपये बिक्री की राशि जप्त की गई। आरोपी बंशीलाल मीणा के विरुद्ध पुलिस ने आवकारी अधिनियम में प्रकरण दर्ज कर अनुसंधान जारी है। अन्य टीम ने राजमहल स्थित बोन्दू रोड से दुकान से 107 बातेल बीयर, 85 केन बीयर, 13 बातेल अंग्रेजी व देशी शराब, 78 हाफ अंग्रेजी व देशी शराब, 379 पक्वे अंग्रेजी व देशी शराब व 3510 रूपये बिक्री राशि जप्त की गई। अज्ञात आरोपी के विरुद्ध आवकारी अधिनियम में प्रकरण दर्ज कर अनुसंधान जारी है।

पौधारोपण आज

निवाड़ी, (निस.)। भाजपा डंगरथल मंडल के तत्वावधान में श्री राधा कृष्ण गौशाला डंगरथल में वंदे गंगा जल संरक्षण जन अभियान को लेकर शुक्रवार को पौधारोपण किया जाएगा। मंडल अध्यक्ष केदार दोहण ने बताया कि प्रधानमंत्री नरेंद्र मोदी के आवाहन पर चल रहे एक पेड़ मां के नाम अभियान के तहत सुबह 9 बजे वनस्थली से मोनेहपुरिया रोड पर स्थित श्री राधा कृष्ण गौशाला में विधायक रामसहाय वर्मा व जिला महामंत्री विष्णु शर्मा के सानिध्य में भाजपा के कार्यकर्ता व पदाधिकारी, जनप्रतिनिधि व बुध अध्यक्ष सामूहिक पौधारोपण करेंगे।

श्री शिव महापुराण कथा महोत्सव 7 से

निवाड़ी, (निस.)। शिवाजी कॉलोनी में स्थित टीलेस्वर महादेव मंदिर में 7 जून से शिव महापुराण कथा का आयोजन किया जाएगा। श्रद्धालु कमला जायसवाल ने बताया कि शिव महापुराण कथा सभी भक्तों के सहयोग से की जा रही है। कथा में बालमुकुंद महाराज हाथोज धाम जयपुर शामिल होंगे। उन्होंने बताया कि कथा को लेकर 7 जून को सुबह 8 बजे भव्य कलश यात्रा का आयोजन होगा। कलश यात्रा श्री राधा दामोदर मंदिर कुण्डों से खाना होकर टीलेस्वर महादेव मंदिर पहुंचेगी। जहाँ कई धार्मिक अनुष्ठानों का आयोजन किया जाएगा।

गौशाला समिति का चुनाव 7 को

फुलेरा। सियाराम बाबा की बगीची स्थित श्री हरसिद्धि हनुमान गौशाला समिति के चुनाव आगामी 7 जून 2026 (रविवार) को आयोजित किए जाएंगे। वर्तमान व्यवस्थापक रुपेश मौर्य ने जानकारी देते हुए बताया कि गौशाला समिति के चुनाव रविवार को संपन्न होंगे। उन्होंने सदस्यों एवं गौभक्तों से अधिक से अधिक संख्या में उपस्थित होकर चुनाव को सफल बनाने की अपील की है। समिति पदाधिकारियों के अनुसार चुनाव प्रक्रिया शांतिपूर्ण एवं सुव्यवस्थित ढंग से संपन्न कराई जाएगी। चुनाव को लेकर समिति सदस्यों में उत्साह का माहौल है तथा तैयारियों अंतिम चरण में हैं। गौनेडा में रात्रि चौपाल आज कोटपतली, (निस.)। राज्य सरकार की मंशारूप आमजन के परिवारों का स्थानीय स्तर पर निवारण करने के उद्देश्य से जिला कलक्टर अपना गुफा की अध्यक्षता में 05 जून, शुक्रवार को कोटपतली के ग्राम गौनेडा में अटल सेवा केन्द्र में सायं 6 बजे से जनसुनवाई एवं रात्रि चौपाल का आयोजन किया जाएगा।

3 अभिव्युक्त गिरफ्तार

कोटपतली। सरुण्ड थाना पुलिस ने ग्राम अजीतपुरा कला-कुजोता में विगत 01 जून को पथराव व मारपीट के मामले में 03 आरोपियों को गिरफ्तार किया है। थानाधिकारी यशपाल सिंह ने जानकारी देते हुए बताया कि विगत 01 जून को ग्राम अजीतपुरा कला व कुजोता के मध्य स्थित खनन क्षेत्र नेशनल लाईम स्टोन कम्पनी के स्वीकृत खनन क्षेत्र 259/1994 में कम्पनी खनन संचालकों व ग्रामीणों के मध्य आपसी विवाद के बाद हुई मारपीट, पथराव, तोड़फोड़ व लाठी भाटा जंग का प्रकरण सामने आया था जिसे गंभीरता से लेते हुये जिला पुलिस अधीक्षक सतवीर सिंह के निर्देश पर एएसपी नाजिम अली खान के निर्देशन व डीएसपी राजेश कुमार बुडक के सुपरविजन में एवं थानाधिकारी यशपाल सिंह के नेतृत्व में विशेष पुलिस टीम का गठन किया गया।

अजीतपुरा में खनन व ब्लास्टिंग के विरोध में ग्रामीणों का 300 दिन से चल रहा धरना समाप्त

कोटपतली, (निस.)। निकटवर्ती सरुण्ड थाना क्षेत्र के ग्राम अजीतपुरा-कुजोता में नेशनल लाईमस्टोन कम्पनी के कथित खनन कार्य व ब्लास्टिंग के विरोध में ग्रामीणों द्वारा विगत लगभग 300 दिनों से जारी धरना 04 दिन के हाईप्रोफाइल ड्रामे के बाद आखिरकार मंगलवार देर रात्रि धरणाथी ग्रामीणों व पुलिस प्रशासन के बीच धरना स्थल पर ही देर रात्रि हुये तीन सूत्रीय लिखित समझौते के बाद समाप्त हो गया।

उल्लेखनीय है कि विगत 300 दिनों से ग्रामीण लगातार आबादी क्षेत्र में संचालित खनन कार्य एवं डीप होल ब्लास्टिंग का विरोध कर रहे थे। मंगलवार रात्रि ग्रामीणों की ओर से सरपंच प्रतिनिधि नेतराम ताखर व पुलिस प्रशासन की ओर से एएसडीएम योगेश सिंह देवल, तहसीलदार रामधन गुर्जर, डीएसपी राजेश बुडक ने

पर्यावरण संरक्षण के लिए गतिविधियों का आयोजन

टोंक, (निस.)। वंदे गंगा जल संरक्षण जन अभियान के तहत गुरुवार को जिले के विभिन्न ब्लॉकों, सरकारी कार्यालयों और संस्थानों में जल संरक्षण, पौधारोपण और जन जागरूकता से जुड़ी अनेक गतिविधियों का आयोजन किया गया। जिला स्तर से लेकर ग्राम पंचायत स्तर तक आयोजित इन कार्यक्रमों में आमजन ने बढ़-चढ़कर हिस्सा लिया।

अभियान के तहत गुरुवार को जलप्रदूषण विकास एवं भू-संरक्षण विभाग द्वारा जिले के विभिन्न ब्लॉकों और स्थानों पर कई महत्वपूर्ण विकासकार्य कार्य किए गए। इस दौरान विभागीय अधिकारियों एवं आमजन ने कलश यात्रा, पौधारोपण कर जल संरक्षण का संकल्प लिया। इस दौरान हरियाली राजस्थान कार्यक्रम के तहत पौधारोपण की अग्रिम रूपरेखा तैयार की गई और मुख्यमंत्री जल स्वचलन अभियान 2.0 के तहत चयनित ग्राम पंचायतों के मुख्यालयों पर जल चौपाल का आयोजन हुआ।

माधोकाबास रोड के क्षतिग्रस्त को लेकर लोगों ने विरोध जताया

शाहपुरा। क्षेत्र के माधोकाबास के क्षतिग्रस्त रोड को लेकर गुरुवार को लोगों का गुस्सा फूट पड़ा। गुस्साए लोगों ने माधोकाबास से बड़ी की ढाणी व देवन से बड़ी की ढाणी तिराहे पर बड़ी संख्या में लोग एकत्रित होकर करीब 1 घंटे तक विरोध जताया और सार्वजनिक निर्माण विभाग व नगर परिषद के अधिकारियों तथा जनप्रतिनिधियों को मामले से अवगत कराया।

सार्वजनिक निर्माण विभाग व नगर परिषद के अधिकारियों तथा जनप्रतिनिधियों को मामले से अवगत कराया

नारायण बीछवाल, मुंगाराम लोमोड, लीलाराम दहिया आदि ने बताया कि करीब 15 वर्ष पूर्व राष्ट्रीय राजमार्ग से लेकर माधोकाबास बड़ी की ढाणी, देवन से बड़ी की ढाणी तक डामर रोड बनाया गया था। लेकिन समय के साथ रोड क्षतिग्रस्त हो गई। वर्तमान में रोड में गहरे गहरे गड्ढे बने हुए हैं। सड़क से पूरी डामर उखड़ चुकी है। कई स्थानों



तीन सूत्रीय मांगों पर धरणाथी ग्रामीणों व पुलिस प्रशासन के बीच लिखित सहमति बनी।

लिखित समझौते पर हस्ताक्षर किये हैं। समझौते में बताया है कि नेशनल लाईमस्टोन कम्पनी द्वारा खान को तीन ब्लॉकों में बांटकर खनन कार्य किया जा रहा है। जहाँ एक ब्लॉक में आबादी, स्कूल, सार्वजनिक सड़क, रमशन भूमि

व जलदाय विभाग की पानी की टंकी सहित सघन आबादी होने से ब्लास्टिंग व मशीनों की आवाज के चलते आम जन जीवन पर असर पड़ रहा है। अतः उक्त ब्लॉक में तत्काल प्रभाव से खनन कार्य व ब्लास्टिंग स्थगित की जायें। इस

नगला बीजा में संभागीय आयुक्त ने आमजन की समस्याएं सुनी



संभागीय आयुक्त नलिनी कठोटिया ने परिवारों का त्वरित एवं संतुष्टिपूर्ण निस्तारण कराया।

साथ समाधान किया जाए।

जनसुनवाई के दौरान विरासत में नाम दर्ज करने, जमाबंदी में शुद्धिकरण, रहनमुक्ति, पुलिसिया एवं सड़क निर्माण, मनरेगा श्रमिकों के भुगतान तथा डीप बोर्ड स्थापना सहित विभिन्न विषयों से जुड़े कुल 18

अजीतपुरा- कुजोता नेशनल लाईमस्टोन कम्पनी में खनन विवाद का मामला

फायरिंग की घटना को लेकर अनुसुलसा रहा सवाल, पुलिस कर रही जांच

सम्बंध में ब्लॉक ए की अनुमति बाबत खनन विभाग जांच उपरान्त नियमानुसार कार्यवाही हेतु डीजीएमएस को लिखें।

खान के बी ब्लॉक में आबादी से 300 मीटर की परिधि में किसी भी प्रकार की खनन गतिविधि नहीं करते हुये इस सम्बंध में धरणाथियों के विरुद्ध जो मुकदमे दर्ज कराये गये हैं,

उनका विधि सम्मत ग्रामवासियों की भावनाओं को ध्यान में रखते हुये निस्तारित किया जायें। इसके बाद धरणाथियों को जूस पिलाकर धरना समाप्त करवाया गया। वहीं सरपंच प्रतिनिधि नेतराम ताखर समेत अन्य ग्रामीणों ने बुधवार को जिला कलक्टर को ज्ञापन सौंपकर समझौते के बिन्दुओं को जल्द से जल्द पालना किये जाने की मांग की। साथ ही कहा कि अगर समझौते की शर्तों की पालना नहीं हुई तो ग्रामीण पुनः धरना देने पर मजबूर होंगे। धरने के दौरान 04 दिन तक चले हाई प्रोफाइल ड्रामे का घटनाक्रम विगत 30 मई को शुरू हुआ था, जब स्थानीय प्रशासन ने धरना स्थल पर सामान को जप्त करते हुये धरना हटा दिया था। इसके बाद 31 मई को ग्रामीणों ने धरने को पुनः शुरू करने की कवायद शुरू की।

कल्याणकारी योजनाओं का लाभ पहुंचे प्रत्येक पात्रजन तक - संभागीय आयुक्त

उच्चोचन का औचक निरीक्षण कर स्वास्थ्य सेवाओं का जायजा लिया। निरीक्षण के दौरान औषधि भंडारण एवं वितरण कक्ष, चिकित्सक कक्ष, प्रयोगशाला तथा चाटों का गहन निरीक्षण किया। उन्होंने भर्ती मरीजों से बातचीत कर उपचार एवं उपलब्ध सुविधाओं की जानकारी भी ली। उन्होंने अस्पताल परिसर में साफ-सफाई बनाए रखने, दवा वितरण व्यवस्था को सुदृढ़ करने तथा स्वास्थ्य विभाग की योजनाओं का लाभ पात्र व्यक्तियों तक समय पर पहुंचाने के निर्देश दिए।

देवली के दूनी अस्पताल प्रशासन पर लगा युवक की मौत का आरोप

देवली। गुरुवार को राजकीय चिकित्सालय दूनी में बुधवार रात एक युवक को प्राथमिक उपचार नहीं मिलने के कारण 36 वर्षीय कैलाश अनुराग पारीक पुत्र स्वर्गीय कैलाश पारीक की मौत हो गई। इस मामले ने गुरुवार को आक्रोशित रूप ले लिया। मृतक के परिजनों और आक्रोशित ग्रामीणों ने युवक की मौत का कारण चिकित्सालय में बनी चिकित्सकों की लापरवाही को ठहराया। मृतक के परिजनों ने अस्पताल में तीन डॉक्टरों की अनुपस्थिति और चिकित्सा व्यवस्था में लापरवाही के आरोप लगाते हुए दूनी कस्बे का बाजार बंद करवा दिया। ऐसे में युवक परिजन और ग्रामीणों ने दूनी-सरौली मार्ग पर टायर जलाकर जमकर नारेबाजी एवं प्रदर्शन किया। प्रदर्शनकारियों का आरोप था कि अस्पताल में तीन डॉक्टर कार्यरत हैं। लेकिन बुधवार रात को कोई भी चिकित्सक द्यूटी पर मौजूद नहीं था। वहीं नगरफोर्ट से प्रतिनियुक्ति पर तैनात डॉक्टर के भी अस्पताल में नहीं मिलने के कारण परिजनों को अनुराग को टोंक ले जाना पड़ा, इस दौरान रास्ते में ही उसकी मृत्यु हो गई। देवली एसडीओ रबी अंसार, सीएमएचओ डॉ. शैलेन्द्र चौधरी, बीसीएमओ डॉ. मनीष यादव, पुलिस उपाधीक्षक हेमप्राज चौधरी, तहसीलदार विनोद शर्मा और दूनी

मृतक के परिजनों का आरोप अस्पताल में चिकित्सक नहीं मिले उपचार में देरी कारण युवक की हुई मौत

आक्रोशित शहरवासियों ने बाजार बंद करवाया और चिकित्सालय प्रशासन के विरुद्ध धरना दिया

थानाधिकारी रतनसिंह तंवर सहित भारी पुलिस बल मौके पर पहुंचा। यहां करीब 5 घंटे तक चले इस विरोध-प्रदर्शन के बाद प्रशासन और ग्रामीणों के बीच सहमति बनी। इस बीच सीएमएचओ डॉ. शैलेन्द्र चौधरी ने हाथ जोड़कर प्रार्थना की। समाधान, लेकिन आक्रोशित ग्रामीण नहीं माने। बाद में सीएमएचओ से प्रभारी डॉ. सतीश कोरवाल, जितेश शिवनानी और नगरफोर्ट से प्रतिनियुक्ति पर तैनात सचिन के विरुद्ध जांच कर कार्रवाई करने आश्वासन दिया। वहीं अस्पताल की व्यवस्था सुधारने का भरोसा दिलाया।

कोरवालपुरा पुलिया के पास बाईकों में भिड़ंत

कोटपतली, (निस.)। दिल्ली-जयपुर राष्ट्रीय राजमार्ग पर ग्राम कल्याणपुरा पुलिया के समीप दो बाईकों की आपस में जोरदार भिड़ंत हो गई। हादसे में दोनों बाईकों का संतुलन बिगड़ गया, जिससे उन पर सवार चार लोग गंभीर रूप से घायल हो गये। जिन्हें वहां मौजूद लोगों ने यहां के राजकीय बीडीएम जिला चिकित्सालय में भर्ती कराया। जिला अस्पताल के ट्रौमा सैंटर के नर्सिंग अधिकारी श्रीराम सराधना ने बताया कि दुर्घटना में साहिब सिंह (24) पुत्र कुष्ण निवासी ग्राम भालोडी, महेंद्र (22) पुत्र शिम्भूदयाल, परमानंद (56) पुत्र भैराममौर्य व संजू (38) पुत्र शिम्भूदयाल तीनों निवासी ग्राम जोधपुरा घायल हो गये। जिनमें से साहिब सिंह की स्थिति में सुधार नहीं होने पर उसे जयपुर रैफर कर दिया गया। प्रत्यक्षदर्शियों के अनुसार कल्याणपुरा पुलिया के पास दोनों मोटरसाइकिलें आमने-सामने आ गईं। अचानक संतुलन बिगड़ने के कारण दोनों में सीधी और जोरदार भिड़ंत हो गई। टक्कर लगते ही बाईक सवार सड़क पर दूर जा गिरे।

पेपर लीक जैसी घटनाओं के विरोध में केंद्र एवं राज्य की भाजपा सरकार के खिलाफ प्रदर्शन किया

गढ़ानी, सिराजुद्दीन मंसूरी, अब्दुल हमीद, राजेश कचावटिया, चंद्र प्रकाश सैनी, बाबू खान, सोमेश अजमेरा, रंजीत सारस, मुबारक बेग, मोहनलाल वर्मा, टीकम कुमावत, अमिताभ तंबोली, मूलचंद सूत्रकार, दामनल जेवलिया, पुरुषोत्तम बासीवाल, अरुण व्यास, दाउद चौधरी, इरफान कुरैशी, रामेश्वर लाल चौधरी, कुंभाराम सिंगला, इमरान खान, जावेद खान, रवि चौहान, कैलाश चंद सैनी, विष्णुदत्त, हिमांशु, नवाब खान, प्रेमचंद सैनी, ओमप्रकाश वर्मा, पांचुलाल बखड़, मुकेश सैनी, मंगलचंद, अमर सिंह सहित बड़ी संख्या में कांग्रेस पदाधिकारी एवं कार्यकर्ता उपस्थित रहे।



कांग्रेस कार्यकर्ताओं ने एसडीएम को ज्ञापन सौंपा।

का भविष्य लगातार हो रही पेपर लीक की घटनाओं से प्रभावित हो रहा है। इस अवसर पर नगर कांग्रेस कमेटी सांभर के अध्यक्ष कमल शुकला, फुलेरा नगर अध्यक्ष अमरचंद सैनी, संतुलन महामंत्री अरविन्द मेहरड़ा एवं शैलेन्द्र शर्मा, पूर्व अध्यक्ष सी.पी. व्यास,

कन्हैयालाल सकरवाल, नवल सोनी, प्रधान सहदेव गुर्जर, सरपंच बाबूलाल चौधरी, सरपंच गिरधारी कुलहरा, जिला परिषद सदस्य महेंद्र नौली, ओबीसी प्रकोष्ठ जिला अध्यक्ष नानूराम कुमावत, दयानंद चौधरी, भंवरलाल निटावाल, मंडल अध्यक्ष गोपाल जाट, नाथूलाल

सार-समाचार

मकान सूचीकरण के कार्य का निरीक्षण



निवाड़ी, (निस.)। जनगणना 2027 के तहत किए जा रहे मकान सूचीकरण के कार्य का जनगणना निदेशक विष्णु चरण मलिक ने निरीक्षण करके आवश्यक दिशा निर्देश दिए। जनगणना निदेशक मलिक ने ग्राम पंचायत गुंसी में जनगणना 2027 के तहत चल रहे मकान सूचीकरण कार्य का सत्यापन किया। उन्होंने जनगणना कार्य का भौतिक सत्यापन एवं जनगणना एप पर लाइव डेटा भरवाकर जांच की। उन्होंने प्रणाली को निर्देश दिए कि निर्धारित प्रश्नों के अनुसार ही जानकारी दर्ज करें, ताकि बाद में कोई गलती न हो। उन्होंने डेटा की गुणवत्ता पर विशेष जोर दिया। निदेशक ने अधिकारियों एवं प्रणाली को मार्गदर्शन भी किया। उन्होंने कहा कि देश के विकास व भविष्य की योजनाओं की सटीक रूपरेखा तैयार करने के लिए जनगणना का कार्य किया जा रहा है। निरीक्षण के दौरान उप जिला जनगणना अधिकारी एवं उप निदेशक सांख्यिकी विभाग राजेश सिंह शेखावत, उपखंड अधिकारी अजीतसिंह राठौड़, तहसीलदार एवं चार्ज जनगणना अधिकारी नरेशकुमार गुर्जर, सहायक सांख्यिकी अधिकारी राजेश सैनी, जिला समन्वयक आयुषी शर्मा व अमित शर्मा सहित संबंधित प्रणाली एवं सुपरवाइजर मौजूद थे।

वंदे जल संरक्षण जन अभियान के तहत विभिन्न कार्यक्रमों का आयोजन



कोटपतली, (निस.)। यहां के राजकीय एलबीएस पीजी महाविद्यालय में गुरुवार को राष्ट्रीय सेवा योजना, एनसीसी व स्काउट गाइड के संयुक्त तत्वाधान में वंदे जल संरक्षण जन अभियान के तहत विभिन्न जागरूकता कार्यक्रमों का आयोजन किया गया। इस दौरान विद्यार्थियों में जल एवं पर्यावरण संरक्षण के प्रति अलख जगाने के लिये कई रचनात्मक गतिविधियां आयोजित की गईं। छात्र-छात्राओं ने स्लोगान के जरिये पानी बचाने का संदेश दिया। युवाओं ने जल संकट के समाधान और पर्यावरण संतुलन पर विचार साझा किये। कैलास पुत्र पानी की हर बूंद को संभालने की महत्ता को उकेरा गया। विद्यार्थियों ने आमजन व कॉलेज परिसर को जागरूक करने के लिये जागरूकता दौड़ में उत्साहपूर्वक भाग लिया। साथ ही जल संरक्षण के संदेश को प्रभावी ढंग से पहुंचाने के लिये स्वयंसेवक जसवंत, अजय राज व कैडेट शर्मिला ने नुककड़ नाटक का मंचन किया। इस दौरान पानी की बर्बादी को रोकने और पर्यावरण जल स्रोतों को संभालने पर आधारित प्रस्तुति दी गई। प्राचार्य प्रो. राजेश कुमार सिंह ने जल संयंत्र एवं उसके विवेकपूर्ण उपयोग की सामूहिक शपथ दिलाई। जिसके बाद सभी ने एकजुट होकर महाविद्यालय प्रांगण में साफ-सफाई की और श्रमदान कर पर्यावरण स्वच्छता का संदेश दिया। इस दौरान छात्र-छात्राएं व स्टॉफ मौजूद रहा।

जमीनी विवाद के चलते बीजेपी कार्यकर्ता पर हमला

टोंक, (निस.)। सदर थाना क्षेत्र में बुधवार देर शाम को जमीनी विवाद के चलते बीजेपी कार्यकर्ता पर दूसरे पक्ष के युवकों ने हमला कर दिया तथा बाद में मौके से फरार हो गए। सूचना पर पहुंची पुलिस मने घायल को सहायक अस्पताल भर्ती कराया। जहां प्राथमिक उपचार के बाद उसे जयपुर रेफर कर दिया है। सूचना मिलने के बाद बीजेपी जिलाध्यक्ष चंद्रवीर सिंह चौहान समेत कई कार्यकर्ता अस्पताल पहुंचे और पूरे घटनाक्रम की जानकारी लेकर पुलिस अधिकारियों से प्रकरण में शामिल आरोपियों के खिलाफ कड़ी कार्यवाही करने की मांग की। टोंक सदर थाना प्रभारी केसर लाल ने बताया कि शहर के बंबोरे रोड के पास रह रहे विजय सिंह का सफोक व अन्य से जमीन विवाद चल रहा था, जिसके चलते बुधवार को जमीन का सीमाज्ञान हो रहा था। इस दौरान सूचना मिली कि देर शाम को दोनों पक्षों में झगड़ा हो गया और सफोक और पांच छह अन्य लोगों ने विजय सिंह हमला व उनके भतीजे राजन उम्र 25 साल पर हथियारों से जानलेवा राजत कर दिया, जिनको खून से लथपथ करके आरोपी मौके से फरार हो गये। बाद में जिलाध्यक्ष चंद्रवीर सिंह चौहान ने बताया कि बीजेपी कार्यकर्ता विजय सिंह का भूमि विवाद चल रहा था, जिसके चलते दूसरे पक्ष के लोगों ने बीजेपी कार्यकर्ता विजय सिंह पर हथियारों से हमला कर दिया। जिसके बाद जिलाध्यक्ष ने पुलिस अधिकारियों को उक्त प्रकरण में लिये आरोपियों पर कार्यवाही की मांग की है।

जोधपुरा को नए 33/11 केवी जीएसएस की प्रशासनिक स्वीकृति मिली

पावटा, (निस.)। जोधपुरा क्षेत्र के लिए राहत और विकास की बड़ी खबर सामने आई है। क्षेत्र में विधायक कुलदीप धनकड की अनुसंधान पर नए 33/11 केवी विद्युत ग्रिड सब-स्टेशन (जीएसएस) की स्थापना के लिए प्रशासनिक स्वीकृति जारी कर दी गई है। इस महत्वपूर्ण परियोजना के क्रियान्वयन से जोधपुरा एवं आसपास के गांवों की विद्युत व्यवस्था और अधिक सुदृढ़ होगी तथा उपभोक्ताओं को बेहतर एवं निबांध बिजली आपूर्ति का लाभ मिलेगा। क्षेत्रवासियों का लंबे समय से नए विद्युत उपकेंद्र की मांग थी। स्वीकृति मिलने के बाद स्थानीय लोगों में खुशी का माहौल है। नए जीएसएस के स्थापित होने से बिजली की लो-वोल्टेज, बार-बार ट्रिपिंग तथा बढ़ते विद्युत भार जैसी समस्याओं में कमी आने की उम्मीद है। साथ ही कृषि, घरेलू और व्यावसायिक उपभोक्ताओं को भी इसका सीधा लाभ मिलेगा। जनप्रतिनिधियों एवं क्षेत्रवासियों ने इस महत्वपूर्ण स्वीकृति के लिए राजस्थान के मुख्यमंत्री भजनलाल शर्मा एवं विधायक कुलदीप धनकड सहित उर्जा विभाग का आभार व्यक्त करते हुए कहा कि यह परियोजना क्षेत्र के विकास में मील का पत्थर साबित होगा। क्षेत्र के लोगों का कहना है कि सरकार को इस पहल से ग्रामीण अंचल में आधारभूत सुविधाओं को मजबूती मिलेगी और विकास को नई गति प्राप्त होगी। नए 33/11 केवी जीएसएस की स्थापना को जोधपुरा क्षेत्र के लिए एक बड़ी उपलब्धि माना जा रहा है। "विकास की ओर एक और मजबूत कदम" के रूप में देखी जा रही इस सौगात से क्षेत्र के हजारों विद्युत उपभोक्ताओं को भविष्य में बेहतर सुविधाएं मिलने का मार्ग प्रशस्त हुआ है।

बिजली लाइन पर काम करते युवक गंभीर रूप से झुलसा

टोंक, (निस.)। देवली क्षेत्र के रघुनाथपुरा गांव में दो जून को बिजली लाइन पर काम करते समय एक युवक गंभीर रूप से झुलस गया। घटना के बाद परिजनों और ग्रामीणों ने बिजली निगम के कर्मचारियों पर लापरवाही का आरोप लगाते हुए कार्रवाई की मांग की है। घटना के विरोध में गुरुवार को ग्रामीणों और परिजनों ने गांवड़ी जीएसएस पर प्रदर्शन किया। सूचना मिलने पर डिस्कॉम के अभियंता और पुलिस प्रशासन के अधिकारी मौके पर पहुंचे और प्रदर्शनकारियों से बातचीत की। घायल धनराज बैरवा का जयपुर के एसएसएम अस्पताल में उपचार चल रहा है। ग्रामीणों ने अधिकारियों को एक लिखित ज्ञापन सौंपा, जिसमें घटना की निष्पक्ष जांच और दोषियों के खिलाफ कानूनी कार्रवाई की मांग की गई है। ज्ञापन में आरोप लगाया गया है कि बिजली लाइन पर काम के दौरान सुरक्षा मानकों की अनदेखी की गई, जिसके कारण धनराज बैरवा हादसे का शिकार हो गए। ग्रामीणों ने संबंधित लाइनमैन को तुरंत निलंबित करने और मामले की उच्च स्तरीय जांच कराने की मांग की है। इसके अतिरिक्त, पॉइंट परिवार की आर्थिक स्थिति को देखते हुए 50 लाख रूपय का मुआवजा, पॉइंट को संविदा पर नौकरी और परिवार को अन्य सरकारी सहायता उपलब्ध कराने की भी मांग की गई है।